

dhënave të përcaktuara me ligjet me të cilat janë vendosur ato, nëse para vendosjes ose ndryshimeve dhe plotësimeve të përmbajtjes së përmbledhjes nuk kërkon mendim me shkrim nga Enti (neni 24-b paragrafi 1).

Gjobë në shumë prej 250 deri 500 euro në kundërvlerë do t'i shqiptohet personit përgjegjës në personin juridik për kundërvajtjen nga paragrafi 1 të këtij neni.”.

Neni 10

Neni 58-b ndryshohet si vijon:

“(1) Për kundërvajtjet e përcaktuara në nenet 54, 54-a, 54-b, 54-v, 54-g, 54-d, 55, 56, 57 dh 58 të këtij ligji, personi i autorizuar nga Enti Shtetëror i Statistikës është i obliguar që kryerësit të kundërvajtjes t'i lëshojë urdhërpagesë kundërvajtëse, në pajtim me Ligjin për procesverbal.

(2) Nëse kryerësi e pranon urdhërpagesën kundërvajtëse, të njëjtën duhet ta nënshkruajë. Pranimi i urdhërpagesës kundërvajtëse nga kryerësi shënohet në procesverbal.

(3) Në procesverbalin nga paragrafi (2) të këtij neni përcaktohet mënyra në të cilën do të mënjanohej pasojat e dëmshme të kundërvajtjes, si dhe mënyra e tejkalimit të pasojave nga kundërvajtja e kryer.

(4) Në rast kur kryerësi i kundërvajtjes paraqitet personi juridik, procesverbalin dhe urdhërpagesën kundërvajtëse i nënshkruan personi përgjegjës në personin juridik ose personi i autorizuar prej tij.

(5) Personi i autorizuar nga Enti Shtetëror i Statistikës është i obliguar të mbajë evidence për urdhërpagesat kundërvajtëse të lëshuara dhe për rezultatin e procedurave të ngritura.

(6) Drejtori i Entit Shtetëror të Statistikës e përcakton formën dhe përmbajtjen e urdhërpagesës kundërvajtëse.”.

Neni 11

Aktet nënligjore të parapara me këtë ligj do të miratohen në afat prej tre muajsh nga dita e hyrjes në fuqi të këtij ligji.

Neni 12

Ky ligj hyn në fuqi në ditën e botimit në "Gazetën Zyrtare të Republikës së Maqedonisë së Veriut".

578.

Vrз основа на членот 75, ставови 1 и 2 од Уставот на Република Северна Македонија, претседателот на Република Северна Македонија и претседателот на Собранието на Република Северна Македонија издаваат

У К А З

ЗА ПРОГЛАСУВАЊЕ НА ЗАКОНОТ ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ПРЕЗЕМАЊЕ НА АКЦИОНЕРСКИТЕ ДРУШТВА

Се прогласува Законот за изменување и дополнување на Законот за преземање на акционерските друштва,

што Собранието на Република Северна Македонија го донесе на седницата одржана на 4 февруари 2020 година.

Бр. 08-1097/1
4 февруари 2020 година
Скопје

Претседател на Република
Северна Македонија,
Стево Пендаровски, с.р.

Претседател
на Собранието на Република
Северна Македонија,
м-р **Talat Xhaferi, с.р.**

ЗАКОН

ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ПРЕЗЕМАЊЕ НА АКЦИОНЕРСКИТЕ ДРУШТВА

Член 1

Во Законот за преземање на акционерските друштва („Службен весник на Република Северна Македонија“ број 69/13, 188/13, 166/14, 154/15, 23/16 и 248/18) во член 2 ставови (3) и (4), член 3 став (1) точка 9, член 7 став (1), член 15 став (1) точка 1), член 34 став (4), член 47 став (2), член 51 став (2), член 58 став (2), член 63 став (5) и член 64 став (4) зборовите: „Република Македонија“ се заменуваат со зборовите: „Република Северна Македонија“.

Член 2

Членот 67 се менува и гласи:

„За прекршоците утврдени во овој закон прекршочна постапка води и прекршочна санкција изрекува надлежен суд.“.

Член 3

Членот 68 се менува и гласи:

„(1) Пред поведување на прекршочната постапка за прекршоците утврдени со овој закон, овластеното службено лице во Комисијата на сторителот на прекршокот му издава предлог за порамнување со издавање на прекршочен платен налог, согласно со Законот за прекршоците.

(2) Овластеното службено лице е должно да води евиденција за издадените прекршочни платни налози од ставот (1) на овој член и за исходот на покренатите постапки.

(3) Личните податоци од ставот (2) на овој член се чуваат пет години од денот на внесување во евиденцијата.

(4) Формата и содржината на прекршочниот платен налог од ставот (1) на овој член ја пропишува Комисијата.“.

Член 4

Во членот 69 во ставот (1) воведната реченица се менува и гласи: „Глоба во износ од 500 до 1.000 евра во денарска противвредност ќе му се изрече на микро трговец-преземач, од 1.000 до 2.000 евра во денарска противвредност на мал трговец-преземач, од 2.000 до 3.000 евра во денарска противвредност на среден трговец-преземач и од 3.000 до 5.000 евра во денарска противвредност ќе му се изрече за прекршок на голем трговец – преземач, ако:”.

Ставот (2) се менува и гласи:

„Глоба во износ од 300 до 500 евра во денарска противвредност ќе му се изрече за прекршоците од ставот (1) на овој член и на одговорното лице во правното лице-преземач.“.

По ставот (2) се додава нов став (3), кој гласи:

„(3) Глоба до трикратен износ од износот утврден во ставот (2) на овој член ќе му се изрече за прекршок на одговорното лице во правното лице - преземач, ако прекршокот од ставот (2) на овој член го сторило од користољубие или со истиот предизвикало поголема имотна штета.“.

Ставот (3) кој станува став (4) се менува и гласи:

„(4) Глоба во износ од 100 до 250 евра во денарска противвредност ќе му се изрече на физичко лице - преземач за прекршоците од ставот (1) на овој член.“.

По ставот (4) се додава нов став (5), кој гласи:

„(5) Глоба до трикратен износ од износот утврден во ставот (4) на овој член ќе му се изрече за прекршок на физичкото лице - преземач, ако прекршокот од ставот (1) на овој член го сторило од користољубие или со истиот предизвикало поголема имотна штета.“

Член 5

Во членот 70 став (1) воведната реченица се менува и гласи: „Глоба во износ од 400 до 800 евра во денарска противвредност ќе му се изрече на микро трговец-преземач, од 800 до 1.500 евра во денарска противвредност на мал трговец - преземач, од 1.500 до 2.500 евра во денарска противвредност на среден трговец - преземач и од 2.500 до 4.000 евра во денарска противвредност ќе му се изрече за прекршок на голем трговец - преземач, ако:“

Ставот (2) се менува и гласи:

„Глоба во износ од 100 до 400 евра во денарска противвредност ќе му се изрече за прекршоците од ставот (1) на овој член и на одговорното лице во правното лице-преземач.“

По ставот (2) се додава нов став (3), кој гласи:

„(3) Глоба до двократен износ од износот утврден во ставот (2) на овој член ќе му се изрече за прекршок на одговорното лице во правното лице - преземач, ако прекршокот од ставот (1) на овој член го сторило од користољубие или со истиот предизвикало поголема имотна штета.“

Ставот (3) кој станува став (4) се менува и гласи:

„(4) Глоба во износ од 100 до 250 евра во денарска противвредност ќе му се изрече на физичко лице - преземач за прекршоците од ставот (1) на овој член.“

По ставот (4) се додава нов став (5), кој гласи:

„(5) Глоба до двократен износ од износот утврден во ставот (4) на овој член ќе му се изрече за прекршок на физичкото лице - преземач, ако прекршокот од ставот (1) на овој член го сторило од користољубие или со истиот предизвикало поголема имотна штета.“

Член 6

Во членот 71 став (1) воведната реченица се менува и гласи: „Глоба во износ од 500 до 1.000 евра во денарска противвредност ќе му се изрече на микро трговец - целно друштво, од 1.000 до 2.000 евра во денарска противвредност на мал трговец - целно друштво, од 2.000 до 3.000 евра во денарска противвредност на среден трговец - целно друштво и од 3.000 до 5.000 евра во денарска противвредност ќе му се изрече за прекршок на голем трговец - целно друштво, ако:“

Ставот (2) се менува и гласи:

„Глоба во износ од 300 до 500 евра во денарска противвредност ќе му се изрече за прекршоците од ставот (1) на овој член и на одговорното лице во правното лице-целно друштво.“

Член 7

Во членот 72 став (1) воведната реченица се менува и гласи: „Глоба во износ од 400 до 800 евра во денарска противвредност ќе му се изрече на микро трговец - целно друштво, од 800 до 1.500 евра во денарска противвредност на мал трговец - целно друштво, од 1.500 до 2.500 евра во денарска противвредност на среден трговец - целно и од 2.500 до 4.000 евра во денарска противвредност ќе му се изрече за прекршок на голем трговец - целно друштво, ако:“

Ставот (2) се менува и гласи:

„Глоба во износ од 100 до 400 евра во денарска противвредност ќе му се изрече за прекршоците од ставот (1) на овој член и на одговорното лице во правното лице-целно друштво.“

По ставот (2) се додава нов став (3), кој гласи:

„(3) Глоба до двократен износ од износот утврден во ставот (2) на овој член ќе му се изрече за прекршок на одговорното лице во правното лице - целно друштво, ако прекршокот од ставот (1) на овој член го сторило од користољубие или со истиот предизвикало поголема имотна штета.“

Член 8

Во член 73 став (1) зборовите: „5.000 евра“ се заменуваат со зборовите: „3.000 до 5.000 евра“.

Во став (2) зборовите: „4.000 евра“ се заменуваат со зборовите: „2.000 до 4.000 евра“.

Во став (3) зборовите: „5.000 евра“ се заменуваат со зборовите: „3.000 до 5.000 евра“.

Во став (4) зборовите: „30% од одмерената глоба за правното лице“ се заменуваат со зборовите: „од 400 до 500 евра во денарска противвредност“.

Член 9

Членот 73-а се менува и гласи:

„(1) Глоба во износ од 500 до 1.000 евра во денарска противвредност ќе му се изрече на микро трговец - полномошник, од 1.000 до 2.000 евра во денарска противвредност на мал трговец - полномошник, од 2.000 до 3.000 евра во денарска противвредност на среден трговец - полномошник и од 3.000 до 5.000 евра во денарска противвредност ќе му се изрече за прекршок на голем трговец - полномошник, ако не ја извести Комисијата согласно со членот 5 став (9) од овој закон.“

(2) Глоба во износ од 300 до 500 евра во денарска противвредност ќе му се изрече за прекршоците од ставот (1) на овој член и на одговорното лице во правното лице-полномошник.

(3) Глоба во износ од 100 до 250 евра во денарска противвредност ќе му се изрече и на физичко лице-полномошник за прекршоците од ставот (1) на овој член.“

Член 10

Во член 74 ставот (1) се менува и гласи:

„Глоба во износ од 500 до 1.000 евра во денарска противвредност ќе му се изрече за прекршок на микро трговец - преземач, од 1.000 до 2.000 евра во денарска противвредност на мал трговец - преземач, од 2.000 до 3.000 евра во денарска противвредност на среден трговец - преземач и од 3.000 до 5.000 евра во денарска противвредност ќе му се изрече за прекршок на голем трговец-преземач, ако не ја известува Комисијата во врска со стекнувањето со хартии од вредност согласно со членот 62 од овој закон.“

Во став (2) зборовите: „500 до 750 евра“ се заменуваат со зборовите: „100 до 250 евра“.

Член 11

Во член 74-а зборовите: „односно трговец поединец“ се бришат.

Член 12

Започнатите прекршочни постапки до денот на влегувањето во сила на овој закон ќе завршат согласно со Законот за преземање на акционерски друштва („Службен весник на Република Македонија“ број 69/13, 188/13, 166/14, 154/15, 23/16 и 248/18).

Член 13

Овој закон влегува во сила осмиот ден од денот на објавувањето во „Службен весник на Република Северна Македонија“.